

# ચોથી ગુજરાત રાજકીય પરિષદના પ્રમુખ

## મિ. અખાસ તૈયબજી

બાપણ.

બાઈઓ અને બહેનો,

આ પરિષદના પ્રમુખ તરીકે મને ચુંટીને તમે મને જે માન આપ્યું છે તે માટે તમારો આભાર માનવાને મારી પાસે શબ્દો નથી. મને પ્રમુખની પુરસ્કી આપવામાં તમારો શો હેતુ હશે એ સમજવું મને સુરહેલ લાગે છે કારણ કે આપણા દેશના રાજકીય જીવનમાં મેં હજી કંઈ આગળ પડતો ભાગ લીધો નથી. આથી જે સલાહોનો ઉકેલ કરવા તમે નહિ થા લેગા થવા છે એ વિષે મારા શા વિચારો છે એ કહ્યા થોડાજ માણસો જાણતા હશે. પંજાબનાં રમખાણોની તપાસ કરવા નીમાએલા કોંગ્રેસ કમિશન સાથેના મારા સંબંધને લીધે, પંજાબમાં વર્તેલા કેરની ખીના બાજુવાને માટે તો તમે મને નહિજ ચુંટ્યો હોય એમ હું માનું છું. કારણ કે ત્યાં પીસાવલા માણસોની મારી આગળ પડેલી જુગાની પરથી મને જે બાજુવાનું મળ્યું છે એ તમારી આગળ રજુ કરવા હું યોગ્ય ધારતો નથી. મને જે છે કે આ સલાહોની જાંઘર ઉઠા ઉતરવાની જરૂર નથી એટલુંજ નહિ પણ પંજાબના અત્યાચારોનો વિચાર સરખો પણ કરતાં મારી હાલની તબીબતમાં મારા મગજને આઘાત પહોંચે એમ છે. પણ કોઈ પણ પક્ષ તરફ મેં હજી માફે વલણ દર્શાવેલું નથી તેથી એક સલામત માણસ ગણીને મને ચુંટી કાઢવાનું તમે દુસ્સત ધાર્યું હોય એમ બનવાબેગ છે. હું ઉમેદ રાખું છું કે તમે મારા વિષે જે આશાઓ બાંધી છે એ પાર પાડવા હું ફતેહમંદ આઉં.

૨. જે રાજકીય સલાહ પર આપણું સૌનું ધ્યાન એકમત થઈ રહ્યું છે તે વિષે હું કંઈ પણ બોલું તે પહેલાં લોકમાન્ય બાળ મંગાધર દિળજી આપણા હિંદુસ્તાનને જે ભારે ખોટ પડી છે એ વિષે બોલવા પિતા

હું રહી શકતો નથી. તમે સૌ તેમને જોળખતા હતા, આ દેશની રાજકીય પ્રગતિ કંસામાં તેમણે જે કાર્ય કર્યું હતું તેથી તમે સૌ તેમને પિછાનતા હતા. આપણા રાજ્યકર્તાઓ પાસેથી આપણા સંપૂર્ણ હક્કને બદલે ટુકડા રાંટલાની ભિક્ષા માગવી એ આપણી મહાઈને નથી છાજતું એ શીખવનાર તો તેઓજ હતા. આપણી પ્રબંધકીય પ્રગતિમાં તેમના આ-ક્રાળાને માટે આપણે તેમના અત્યંત ઝલ્લી રહીશું.

૩. ભાઈઓ અને બહેનો, આપણા પ્રબંધકીય જીવનમાં કટોકટીનો પ્રસંગ આવી પહોંચ્યો છે. આ પરિવર્તની આ બેઠક વખતે જે સવાલો પર આપણે વિચાર કરવાના છે એ હરરોજના જેવા નથી. કારણ કે તેનો ઉકેલ ઘણાજ જલદીથી કરવાની જરૂર છે.

સુધારા અને બીજા હકકોની બાબતોનો નીવેડો સાધારણરીતે તરતજ કરવાની જરૂર પડતી નથી. આવી બાબતો વર્ષો સુધી ખેંચાતી આપણે જોઈ છે. પણ પંબળમાં ગઈ સાલ થયા હતા એવા ભયંકર અત્યાચારો કરનાર અમલદારો વિષે ન્યાય મેળવવાના અને આવો અવધિ વાળવાની હિન્દી સરકારની સત્તાઓ રદ કરાવવાના સવાલ કંઈ સુલતવી રાખી શકાય નહિ, કારણ કે આવા બનાવો ફરીથી ગુજરાતમાં અને હિંદુસ્તાનના બીજા ભાગમાં ક્યારે બને તે કહી શકાય નહિ. તે જ પ્રમાણે ખિલાફતના સવાલ વિષે પણ તમારે તરતજ એ નિશ્ચય કરવો જોઈએ, કે સારી સુસલભીન કોમ તરફ ખલીફા પોતાની ફરજો બરાબર અદા કરી શકે તે માટે તુર્કી સાથે થયેલી સુલેહની શરતોમાં જરૂરી ફેરફાર કરાવવાને માટે તમારે કેવાં પગલાં ભરવાં જોઈએ ? આ સવાલને પણ ચોભાવી શકાય તેમ નથી; કારણ કે સુલેહની શરતોનો એક વાર પૂરેપૂરો અમલ થઈ ગયો તે પછી સુસલભાન કોમના હક્ક ડૂબી જશે અને તેને પરિણામે આખી દુનીઆમાં એવા ભયંકર ઉત્પાત થશે કે જેનો અત્યાચાર ખ્યાલ આવે તેમ નથી. આ બાબતો વધારેમાં વધારે મહત્વની હોવાથી તે વિષે મારા વિચારો તમારા સમક્ષ પ્રથમ રજૂ કરવાની રજા લઉં છું. બીજી બાબતો વિષે મારા વિચારો તે પછી જણાવીશ.

૪. બાનુઓ અને ગૃહસ્થો, આપણા પંબળી ભાઈબહેનો ઉપર ગઈ સાલ જે ત્રાસ ગુજારવામાં આવ્યો હતો અને જેવો ત્રાસ ફરીથી થતો અટકાવવાને આપણે ઇચ્છીએ છીએ તે વિષે ચોક્કસ સમજ આપવાને માટે તા. ૧૭ મી જુલાઈના 'ધી નેશન' પત્રના અંકમાંથી હું નીચેની નોંધ ઉતારીશ.

“અંગ્રેજોની જીંદગીની પવિત્રતાનો ખ્યાલ બેસાડવાને માટે અંગ્રેજોની

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૮૮-૫૦

વર્ગિક

પુસ્તકનું નામ મોક્ષ મુક્તિ ૨૧૪૩૨૫

પરિજ્ઞાન નકુળ લક્ષ્મી

વિષય

૮૨૩૬૫ - ૨૪૦૧૭૨૦

શહેરનાં શહેર અને ગામનાં ગામને શિક્ષા કરવામાં આવી; રાત્રે દીવા નહિ બાળવાના હુકમો કરવામાં આવ્યા અને તેનો ભંગ કરવાને માટે ફટકા મારવામાં આવ્યા; ગમે તેવા નીચા દરજ્જાના યુરોપીઓને પણ રસ્તે જતાં હિંદીઓ પાસે જોરજુલમથી સલામો ભરાવવામાં આવી; નિશાબોના સેંકડો વિદ્યાર્થીઓની પાસે પેરેડ કરાવવામાં આવી અને કઢાવરમાં કઢાવર છોકરાઓને ફટકા મારવામાં આવ્યા; કાચા કેદીઓની પાસે ગુન્હાની કબૂલાત કરાવવાને માટે તેમને રીબાવવામાં આવ્યા પણ તેવી કબૂલાત તો તેમણે આપી નહિ, જે ગુન્હા કદી થયા ન હતા તે ગુન્હાઓના પૂરાવા કઢાવવાને માટે પણ તેમને રીબાવવામાં આવ્યા; જનરલ ડાયરે જે જગ્યાને પવિત્ર ગણી ત્યાં આગળ હિંદીઓને પેટે ચલાવવામાં આવ્યા; લગ્નની આખી જાનને ફટકા મારવામાં આવ્યા (પણ આ તો ભૂલથી થયું); વકીલો અને આગેવાનોની આખી મંડળીને હાથકડી કરી શહેરના રસ્તાઓમાં ફેરવવામાં આવી; તહોમત વગર લોકોને પકડવામાં આવ્યા અને કેસ ચલાવ્યા વગર છોડી મૂકવામાં આવ્યા; સેંકડોને શિક્ષાઓ કરી પણ ખિલકુલ નહીં નહિ; ફુર્કા મારતી અને ભરથક ભરેલી કોટડીઓમાં સખત કેદની સજાઓવાળાને પૂરવામાં આવ્યા; કેટલાકને લોકડીઓના ગોદા મારવામાં આવ્યા; કેટલાકનું અપમાન કરવામાં આવ્યું; શહેરોમાં ફ્રાંસીના અને ફટકા મારવાના માંચડા ઉભા કરવામાં આવ્યા; ગુજરાનવાલામાં વિમાનમાંથી ગોમ્મ નાંખવાથી એક બાળકનો હાથ કપાઈ ગયો; જલ્દીઆનવાલા બાગમાં બે બાળકોનાં ખૂન તો કબૂલ કરવામાં આવ્યા છે, અને બીજા કેટલાકના ખૂનના દાખલા આપવામાં આવ્યા છે-પંજાબના આપણા આર્ય અને અનાર્ય બંધુઓની આવી હાલત થઈ. ” ભાઈઓ અને બહેનો, આ ઉપરાંત લાહોરમાં લોહારી ગેઈટ અને બાદશાહની મસ્જિદ આગળ ગોળી ચલાવવામાં આવી હતી, જલ્દીઆનવાલા બાગમાં જનરલ ડાયરે કતલ ચલાવી હતી અને વિમાનમાંથી ગોમ્મના ગોળા ફેંકવામાં આવ્યા હતા.

૫. આ ઘણીજ ન્હાની ચાદી ઉપર વિચાર કરવાને હું તમને વિનંતિ કરું છું. ઉપરાંત આપણા લોકોને માત્ર હિંદી હોવાના કારણે જ બીજી કશી સુસીખતો લોગવવી પડી હતી. દાખલા તરીકે પાણી અને વિજળીના પ્રવાહ બંધ કરવામાં આવ્યો હતો, એમિલ અને મે માસની ગરમીમાં હિંદી સીપુરો પાસેથી વિજળીના પંખા લઈ લેવામાં આવ્યા હતા, સાથે સાથે બેથી વધારે હિંદીઓને લાહોરના રસ્તામાં ન ચાલવા દેવાનો હુકમ કરવામાં આવ્યો હતો, અને એમના બીજા હુકમો પણ પસાર કરવામાં આવ્યા હતા. જે હુકમો સર માઈકલ જોન્સ વગેરેની કદપનામાંજ ભમતું હતું તેને દાખી દેવાને આમાંના કેટલા હુકમો.

પસાર કર્યા હતા અને ગોરા લોકોની પ્રતિષ્ઠા વધારવાને તથા કાળા લોકોને બલેમા કરવાને આમાંના કેટલા પસાર કર્યા હતા? આપણા વિશાળ દેશમાં હિંદુઓએ એવો કયો સપૂત હશે કે જે આવાં કામ ફરીથી ન આવે એવા માત્ર સંભવ ઉપર જ આપાર રાખીને શાન્તિથી બેસી રહે?

૬. પંજાબની કોંગ્રેસ સભાકમિટીનો રીપોર્ટ તૈયાર થયા પછી આપણા રાજ્યકર્તાઓના અને બ્રિટિશ પ્રજાના મન પર આપણી ફરિયાદો ઠસાવવાને આપણા બાણવામાં હતાં એવાં બધાં પગલાં આપણે લીધાં છે. હિંદુસ્તાનનું રાજ્ય ન્યાય અને મનુષ્યત્વના ધોરણ ઉપર ચલાવવાનો જેઓ દાવો કરે છે તેમની પાસેથી આપણને પૂરો ન્યાય મળશે એવો આપણને પૂરેપૂરો ભરોસો હતો. હવે આપણા પ્રયત્નથી હિંદી સરકાર પર શી અસર થઈ, અને તેમણે આપણને કેટલો ન્યાય આપ્યો છે તે આપણે જોઈએ. આપણે માત્ર શબ્દોથી લોગવાઈ જવું ન જોઈએ, પણ રાજ્યકર્તાઓએ જે ચોક્કસ પગલાં લીધાં છે તે તપાસીએ. હંટર કમિટીનો રીપોર્ટ બહાર પડ્યા પછી જ નરલ ડાયરને જલ્દીઆન-બલા બાગમાં કરેલાં ઘોર કૃત્યો વિષે ઠપકો આપવાનું સરકારને સૂઝ્યું છે અને આપણા બાણવામાં છે ત્યાંસુધી એ એકજ અગલદારને પોતાનાં ઘાતકી કૃત્યોને માટે કંઈ પણ અગવડ લોગવવી પડી છે. (કર્નલ બેન્સન, મિ. સ્મીથ અને એવા બીજા અમલદારો તો હજી પોતાનો હાથ પૂરેપૂરો લોગવી રહ્યા છે.) ગઈ સાલની માફક અત્યારે પણ આપણાં ખૂન કરવાને અને આપણને ધૂળલેગા કરવાને તેઓ તૈયાર છે. આવા અત્યાચાર કરનારની સામે સરકાર પોતે કંઈ પણ પગલાં ન લઈને જ સંતોષ પામી હોત અને તેમની સામે કાયદેસર ઈલાજ લેવાની બારી આપણે માટે ખુદલી રાખી હોત તો તેની બેપરવાઈ વિષે હાલના કરતાં કંઈ જુદો ખ્યાલ આપણે રાખત. પણ હવે તો અમલદારોને સુકિત આપનારો કાયદો પસાર કરીને બીજી કોઈ પણ સત્તાની પાસેથી દાદ મેળવવાની તક ખુંચવી લેવામાં આવી છે. વળી ઇંગ્લંડને વિષે પણ આપણને એવી અસાહ્ય હતી કે તે દેશમાં પરંપરાથી ઉતરી આવેલી ન્યાયબુદ્ધિ અને પરમાર્થ-વૃત્તિથી ત્યાંની પ્રજા અપકૃત્યોને માટે જવાબદાર નાનાથી મોટા તમામ અમલદારોને તેમની જગ્યા પરથી બરતરફ તો કરશે જ. પણ અમીરો અને આમની સભામાં જે ચર્ચા થઈ તે ઉપરથી શું સમજાય છે? આમની સભામાં હિન્દી વળદે આપણા દેશમાં થયેલા અત્યાચારોની સામે જોસલોર ભાષણ કર્યું પણ પંજાબમાં ત્રાસ વર્તાયો તે વખતે આપણા વાયસરોયે બેપરવાઈ અને નિહંદુસ્તા બતાવી અને પોતાના હાથ નીચેના અમલદારોના અત્યાચારો વિશે

હાથે કરીને આંખમાં ધૂળ નાંખતા હીંમતી તેમને અને આ ભયંકર સુન્દરના મુખ કારણરૂપ સર માઈકેલ ઓડવાયરને સારી ચાલનાં સરટિક્કેટ આપ્યાં.

૭. લાહોરના સરકારી મહેલમાં જે 'વોર (લડાઈની) ડાયરી' રાખવામાં આવી હતી તેમાં એક નોંધ કરવામાં આવી છે તે તમારે હાથે ધ્યાનમાં રાખવી જોઈએ. કે તે ઉપરથી સર માઈકેલ ઓડવાયરનો અને તેમની હાથનીચેના દિવાની અને લશ્કરી અમલદારોનો કીન્નો પરખાઈ આવે છે. એ નોંધ એવી છે કે "૧૨મી ટુકડીના સરદારે વિમાનો મોકલવાની અને જરૂર પડે તો ઉપરથી ગોળા વરસાવવાની માગણી કરી છે અને તે માટે શિકાર સરસ હાથ લાગ્યો છે. વિમાનો વાપરવાની તક સુંદર લાગે છે." આ નોંધને માટે ગમે તે જવાબદાર હોય તો પણ સર માઈકેલ ઓડવાયરના મળતીઆઓની વૃત્તિ આ ઉપરથી પૂરેપૂરી સાબિત થાય છે. આ અમલદારોની વૃત્તિમાં સર માઈકેલ ઓડવાયરની વૃત્તિનુંજ પ્રતિબિંબ પડે છે એ અનુમાન વધારે પડતું નહિ ગણાય. છતાં હિન્દી સરકાર, પ્રિન્ટિંગ પ્રધાનમંડળ અને મિ. મોન્ટેગ્યુ આજ માણસને સાબાશી આપવાને આપણી આગળ ધરે છે.

૮. પંજાબમાં જે કાંઈ કરવામાં આવ્યું છે તેનો સર એડવર્ડ કાર્સને જે બચાવ કર્યો છે તેમાં વળી પાર્લામેન્ટના મોટા ભાગના સભાસદોનું મન જણાઈ આવે છે. જ્યારે આપણે જોઈએ છીએ કે ઈંગ્લંડની પ્રજાના મોટા ભાગના પ્રતિનિધિઓ ઓડવાયરની રાજનીતિને ટેકો આપે છે ત્યારે પછી મિ. મોન્ટેગ્યુ અને પ્રધાનમંડળ આમની સભામાં છેવટે ફતેહમંદ થયા તેથી આપણે શું બહાણ કાઢ્યું ? ( ઈંગ્લંડના મજૂરપક્ષે આપણને પાર્લામેન્ટની અંદર તેમજ બહાર મદદ કરી તે માટે તેમને ધન્યવાદ ઘટે છે. પણ દુર્ભાગ્યે તે પક્ષનું કાંઈ વળી શકે તેવી સ્થિતિ ન હતી. ) છતાં આમની સભાના છેવટના ઠરાવથી— નજીવો પણ—કાંઈક દિલાસો આપણને મળ્યો, પણ અમીરોની સભાની ચર્ચાને વિષે આપણે શો ખ્યાલ બાંધીશું ? એ ચર્ચા અને એનાં પરિણામથી વધારે ધરાય શું હોઈ શકે ? તે સભાના વાતાવરણથી લોર્ડ સિંહા પણ એટલા બધા બાકુળ થઈ ગયેલા જણાય છે કે પંજાબનાં રમખાણોને વિષે એમણે એમણે વચનો કહ્યા પછી તેમને એટલીજ સલાહ આપવાની જડી કે ગઈ શુજરી વિસારી દો અને સુધારાને સફળ કરવાને માટે તેનો અમલ કરવામાં સહકાર કરો. આમાં તો લોર્ડ સિંહાએ અત્રેના અને વિલાયતના અંગ્રેજ લોકોએ ગમેલું ભીલ ગાણું. જેમણે ખૂનરેણ કરી હોય તેમને અને તેમના વખાણખસ-કોને તો એ કહેવું સહેલ છે કે ગઈ શુજરી વિસારી જવી અને સુધારાને સફળ કરવામાં બંને કામના લોકોએ સહકાર કરવો પણ હિન્દી

પ્રબળના અપમાનનું શું? હિન્દીઓની ફરિયાદની પૂરી પારખ પણ ન થઈ-  
ન્યાય કે દાદની વાત તો ક્યાંયે રહી ! તો પછી ભવિષ્યમાં કંઈ પણ મતલેદ  
પડે કે સુદાનો સવાલ ઉભો થાય ત્યારે પહેલાંની માફક જ વર્તે એવા લોકોની  
સાથે હિન્દીઓના સહકારની આશા કેમ રખાય ?

૯. હવે આપણે ખિલાફતના સવાલ પર વિચાર કરીશું.

૧૦. ખાનુઓ અને ગૃહસ્થો, યૂરોપમાં જે વખતે અનેક રાજ્યોનાં ભવિષ્ય  
ત્રાજવામાં તોળાતાં હતાં તે વખતે ઇંગ્લંડના જવાબદાર પ્રધાનોએ જે વચનો આપ્યાં  
અને જે વચન પર ભરોસો રાખી ખુદ ટર્કીની સામે આપણા મુસલમાનભાઈઓ લડા-  
ઈમાં ઉતર્યા તે વચનોનું તમારી આગળ વિગતવાર વર્ણન કરવા હું નથી માગતો. તે  
વચનોનો કેવી રીતે ભંગ કરવામાં આવ્યો છે અને તુર્કીને સુલેહની જે શરતો પર  
સહી કરવી પડી છે તે વિષે મોલવીઓ અને સૌ ઇસ્લામીઓ કેવું વક્ષણ ધરાવે છે  
તે તો તમે સૌ જાણો છો. તમે એ પણ સમજો છો અને સારું હિન્દુસ્તાન  
સમજો છે કે ત્રણ મહારાજ્યોએ ખીજા દેશોને પચાવી પાડવાની જે રાજ્યનીતિ  
અખિતયાર કરી છે તેને લીધે જ યૂરોપના રાજ્યકર્તાઓએ મળીને આ ઇસ્લામી  
મહારાજ્યના ટુકડે ટુકડા કરી નાંખ્યા છે. વડા પ્રધાન ભડભડી ઉઠ્યા તે પ્રમાણે  
ઇંગ્લંડ તો તેલની પાછળ પડ્યું છે, કારણ તેમણે નહોતું કહ્યું કે જે દેશને  
પૂરતા પ્રમાણમાં તેલ મળશે તે સર્વોપરિ બનશે? મેસોપોટોમિયા પર  
રાજ્ય કરવાનો પટો મેળવવાનો ઇંગ્લંડે આગ્રહ કર્યો છે અને ખીજાં રાજ્યોની  
અદેખાઈને વારવાને તુર્કીના ખીજા ભાગના પર રાજ્ય ચલાવવાનો પટો  
ખીજાને આપીને જ પોતાનો પટો ઇંગ્લંડ મેળવી શક્યું છે. સુલેહના ચૌદ  
સિદ્ધાંતો રચવામાં સામેલ થયેલા પ્રેસિડન્ટ વિલ્સને કે ખીજા કેઇએ એવું કહી  
પણ ધાર્યું હતું કે ત્રણ મહારાજ્યો તુર્કીની વહેંચણી કરીને તે વિષે પ્રબળમંડળની  
સંમતિ મેળવશે? આથી ઉલટું એમ ધારવામાં આવ્યું હતું કે આ મંડળ  
પોતાની મેળે જ જુદી જુદી પ્રજાઓની ઇચ્છાઓને પારખીને તે મુજબ તેમના  
રાજ્યની વ્યવસ્થા કરશે. પણ તે પ્રજાઓની સાથે તેમના હાકેમોને લડવું પડશે  
એમ કેણે ધાર્યું હશે? અને છતાં ત્રણ મહારાજ્યોએ જેમને હકુમત સોંપેલી તેઓ  
પોતાને સોંપાયેલી પ્રજા સાથે લડ્યાં જ કરે છે. શ્રેસની પ્રજાને પોતાની ઇચ્છા  
દર્શાવવાની તક આપ્યા સિવાય તેની હકુમત શ્રીક્ષ્ણને સોંપી દેવાથી શ્રેસની પ્રજા  
ઉપર ભયંકર ત્રાસ વર્તયો છે અને તેવો જ ત્રાસ ગ્રીક લોકોને સ્પર્શી હકુ-  
મત સોંપવાથી પહેલાં ત્યાં વર્તયો હતો. સિરિયાની મુસ્લિમ અને ખ્રિસ્તી  
પ્રજાએ અમીર ફૈઝુલને પોતાના રાજ તરીકે સ્થાપ્યો હતો પણ તે પ્રજાની  
હકુમત ક્રાન્સને સોંપવાથી તે રાજને હાંકી કાઢવામાં આવ્યો છે. વળી મેસો-

પોટેમિયાની હકુમત બ્રિટિશ રાજ્યને સોંપવામાં આવી છે ત્યાં આરબલોકો સાથે નિરંતર લડાઈ ચાલ્યાં કરે છે. બાનુઓ અને ગૃહસ્થો, આમ તુર્કીના રાજ્યને ઉચ્ચાપત કરવાને અને ચૂસવાને નવા હાકેમોને સોંપવાની યોજના પૂરેપૂરી નિષ્ફળ જશે કારણ કે તે હાકેમોના સિપાઈઓ, નાણાં અને પ્રતિષ્ઠાને આથી ક્ષય થશે. સારી મુસ્લિમ આલમ આ સુલેહને અસંભવિત માને છે કારણ કે, તેના મત મુજબ, એથી ઇસ્લામના મૂળ પરજ છેલ્લું મૂકાયો છે.

૧૧. આવી સ્થિતિમાં તુર્કીની મુસલમાન પ્રજા સ્વાભાવિક રીતે પોતાના નવા હાકેમોને ધિક્કારે તો પછી તેમની વચ્ચે મિત્રાચારીનો સમ્બન્ધ જામે એમ તમે ધારો છો ? એમ બનવાનું છે કે તે હાકેમો પોતાની ધારણા પ્રમાણે સફળ થાય પણ જરૂર ખાતરી રાખજો કે આથી તેમની મુસલમાન રૈયતનો તો સહંતર નાશ થશે. આપણે જાણીએ છીએ કે ભૂતકાળમાં જ્યારે મૂળ વતનીઓની ઉપર સુધરેલી પ્રજાઓએ રાજ્ય કર્યું છે ત્યારે પરાધીન પ્રજાઓનો તો નાશ જ થયો છે. પહેલાં તો યૂરોપવાસીઓ બાઈબલ, બન્દુક અને બીઅર ( દારૂ )થી કામ લેતા હવે મુસલમાનોના ઉપર બન્દુક, બીઅર અને બાઈબલથી કામ લેવાશે એમ લાગે છે. મેસોપોટેમિયાના ૨૦ લાખ આરબોને હબાવી દેવાને માટે ( એટલે તેમના પર સખ્તાઈથી રાજ્ય ચલાવવાને ) ૭૫૦૦૦ અંગ્રેજ સિપાઈઓ અને ૫૫ થી ૬૦ હજાર હિંદી સિપાઈઓનું લશ્કર રાખવામાં આવ્યું છે અને હિંદી સિપાઈઓની સંખ્યામાં તો દરરોજ વધારો કરવામાં આવે છે. એટલે ૨૦ લાખની વસ્તી ઉપર લડાઈના છેલ્લામાં છેલ્લાં શાસ્ત્રીય હથિયારોથી સંજ્ઞ થયેલું ૧,૩૦,૦૦૦ માણસનું લશ્કર રોકાયું છે. આની અસર શી થવાની ? લડી શકે એવા તમામ મુસલમાનોનો નાશ થશે ત્યાંસુધી નિરંતર છૂટીછવાઈ લડાઈ ચાલ્યાંજ કરશે જે સુલેહથી આવી અસર પહોંચે તે મુસલમાનો કબૂલ રાખી શકેજ નહિ. તુર્કીના મૂળ પ્રદેશમાં દરરોજ આવી લડાઈઓ થતી જોઈને જ્યારે આ વાતની સૌને ખાતરી થશે ત્યારે ઈંગ્લંડ વગેરે દેશની પ્રજાઓ આવી સુલેહની શરતોને સુધારવાને માટે પોતાના રાજ્યને ફરજ પાડશે. સુલેહની શરતોથી ઇસ્લામને કાયમનું નુકસાન થાય તે પહેલાં તેમાં તરતજ સુધારો કરાવવા માટે અસહકારની લકત કરવાનું મુસલમાનોએ યોગ્ય ધાર્યું છે, અને તમારામાંના ઘણા હિંદુસિપાઈઓ પણ આ ચળવળમાં જોડાયા છે. છતાં ઇસ્લામને મદદ કરવાને સારા હિંદુસ્તાને શું કરવું જોઈએ તે વિષે તમારો જે કંઈ મત હોય તે જાહેર કરવાની તમને છૂટ છે.



૧૨. બાનુઓ અને ગૃહસ્થો, પંતબમાં થયેલા અત્યાચારોને વિષે ન્યાય અને નુકસાની મેળવવાને, અને ભવિષ્યમાં એવો ત્રાસ થતો અટકાવવાને તેમજ ખ્રિષ્ટીય પ્રધાનોના વચન મુજબ તુર્કી સાથેની સુલેહની શરતોમાં સુધારો કરાવવાને મુસલમાનભાઈઓને મદદ કરવા આપણે શું કરવું જોઈએ તે હવે વિચારીએ. જો પંતબના બનાવો મનમાંથી કાઢી નાંખીને વિસારે નાંખવાનું અને આપણને મળેલા સુધારાને સફળ કરવાનું બની શકતું હોય તો તે કામ હું ઘણાજ ખુશીથી કરું એવો માણુસ છું. બીજા રસ્તા ખુલ્લા હોય તો અતિમ માર્ગ લઈ એવો મારો જલદ સ્વભાવ નથી. પણ પંતબના બનાવો અને તેને માટે જવાબદાર અમલદારો વિષે હું જે કંઈ જાણું છું તે ઉપરથી મારાથી તો એમ ન જ કહી શકાય કે ‘ હવે તો બધું પતી ગયું, હવે આપણે સુધારાનું જ કામ લઈ બેસવું. ’ રમખાણોની તપાસ કરવાને માટે બે બિન-અધિકારી કમિશનો નીમાયાં હતાં. તેમાં મેં કામ કર્યું છે અને તે ઉપરથી મારા દિલમાં ઠસી ગયું છે કે આપણને ફાવે તે જગ્યાએ આપણી મરજી મુજબ રહેવાના, વિચાર કરવાના અને વિચારો દૂટથી દર્શાવવાના જન્મસિદ્ધ હકકો ન મળે ત્યાં સુધી સુધારા એ આત્મા વિનાના શરીર જેવા છે. આ જન્મસિદ્ધ હકક મેળવનારો આપણે વિચાર પણ ન કરીએ તે માટે ઓડવાયરશાહીની આજી વર્તાવી હતી. તો પછી લોર્ડ સિંહા અને તેમના જેવા વિચારના માણસો આપણને જે સલાહ આપે છે તે આપણને શા ઉપયોગની છે ? ઓડવાયરશાહીના પક્ષકારો સાથે આપણે સહકાર કરી શકતા નથી. આપણને અહીંઆના અંગ્રેજો સાથે સહકાર કરવાનું કહેવામાં આવે છે પણ તેમણે આપણા દર્દમાં શી દિલસોજી બતાવી છે ? પંતબમાં બુઝો અને તેમની નજર આગળ હિન્દીઓને રીભાવવામાં આવ્યા અને ધૂળલેગા કરવામાં આવ્યા તે વિષે તેમની ઠંઠા મસ્કરીઓ સાંભળે તો તમે સમજી શકશો કે તેમની સાથે સહકાર કરવો એ કેવળ અશક્ય છે. અંગ્રેજ કોમની વતી ‘ ટાઈમ્સ ઓફ ઇન્ડિયા ’ પત્રે એમ લખવાની હિરમત ધરી હતી કે ડાયરનાં કૃત્યોને ઘણાખરા અંગ્રેજો વખોડી કાઢે છે. એ લખાણથી એટલો બધો શોરબકાર થયો કે જેથી તે પત્રને પછીથી વધારે સાવચેત થવું પડ્યું અને આ વિષે આખી કોમની વતી લખવાનો દાવો માંડી વાગ્યો.

ભાઈઓ અને બહેનો, ઓડવાયરશાહીનું ભૂત આપણી આંખ આગળ ભમતું હોય ત્યાં સુધી જીવવામાં કંઈ સાર નથી એવી મારી માન્યતા હોવાથી જ ભૂત-કાળને વિષે ન્યાય મેળવવાનો અને ભવિષ્યને માટે પણ રક્ષણ શોધવાનો કંઈ માર્ગ જોણી કાઢવાને આ પરિષદ મળી છે તેનો પ્રમુખ થવાની ગૌરી જવાબ-

હારી મેં સ્વીકારી છે. આ રસ્તો જોળવામાં તમારે યાદ રાખવાનું છે કે આપણે અને અરજીઓ, ઠરાવો અને ઉપયુક્તિઓના બધાં નિષ્ક્રિય નીવડ્યાં છે અને તે પછી ઉંડો વિચાર કરો કે આ અનર્થનું નિવારણ કરવાને તમારી પાસે કંઈ પણ ઈલાજ રહ્યો છે કે તમારે એ અનર્થને કેવળ અસહાય થઈને વશ થવું છે ? આપણે નિર્જળ, નિઃશસ્ત્ર અને પરાધીન પ્રભુ છીએ. લડાઈ દરમ્યાન પ્રભુઓની સમાનતા અને ભાતુભાવ બીલવવાને વિષે આપણે જે બધું સાંભળતા હતા તેમાંનું કશું હજી નીપજ્યું નથી, તો હવે આપણે શું કરીશું ? આખા દેશમાં જે એકજ માર્ગ સૂચવવામાં આવ્યો છે તે અસહકારનો છે. હું તો એમ માનું છું કે અસહકાર એ નિર્જળ, પરાધીન અને સાધનસંપત્તિરહિત પ્રભુનું છેલ્લું શસ્ત્ર છે. આમ કહેવામાં આપણા પૂજ્ય મહાત્માજીનાથી હું જુદો પડું છું તેમ કોઈ પણ સંજોગોમાં અસહકાર ન કરી શકાય એમ માનનારાની સાથે પણ હું મળતો થતો નથી. તમે બધા જુદા પડો તે પહેલાં તમારે એ નિર્ણય કરવો પડશે કે ભૂતકાળને વિષે ન્યાય મેળવવાને અને ભવિષ્યને વિષે રક્ષણ શોધવાને અસહકારના સિવાય બીજો કોઈ પણ એવો માર્ગ રહ્યો છે કે જેમાં સફળ થવાનો રપ ટકા જેટલો પણ સંભવ જણાતો હોય ? આપણને જે ભેદો છે છીએ તે મેળવવાનો અસહકાર સિવાય બીજો કોઈ રસ્તો રપ ટકા જેટલો પણ સંભવ હોય તો હું તે સ્વીકારી લઉં અને મારાથી અને તેટલા આગ્રહપૂર્વક અસહકારને બદલે તેનો અંગીકાર કરવા હું તમને સલાહ આપું. પણ અત્યાર સુધીમાં હું બીજો કોઈ માર્ગ શોધી શક્યો નથી અને તેથી તેવો કંઈ તમારી આગળ રજુ કરવાને અશક્ત છું. પણ જો આપણી ચર્ચા દરમ્યાન બીજો કંઈ માર્ગ શોધી કાઢવામાં ન આવે તો અસહકારની મુશ્કેલીઓ અને ભેખ-મોનો મને પૂરેપૂરો ખ્યાલ હોવા છતાંયે પણ ખિન્ન હૃદયે મારે તેનો સ્વીકાર કરવો પડશે. એક વાત જરૂર ધ્યાનમાં રાખજો કે અસહકારવાદીઓ પોતાની લડત સાચા દિલથી, શાન્તિપૂર્વક ચલાવવાનો નિશ્ચય કરે તો 'પણ બીજા' કેટલાંક કારણથી તેમના કાર્યમાં વિઘ્ન આવે એવો સંભવ છે. મુંબાઈમાં મુસ્લિમ લીગની બેઠક મળી અને લાહોરમાં ખાદશાહી મસ્જિદ આગળ ગોળીબંદાર કરવામાં આવ્યા તે વખતે આવો કાંઈક અનુભવ આપણને થયો ન હતો ? તમને કદાચ યાદ હશે કે તે વખતના પોલિસ કમિશનરના મત વિરૂદ્ધ મુસ્લિમલીગની બેઠક મુંબાઈમાં મળી તે વખતે કેટલાક લોકોએ ધાંધળ કર્યું અને પ્રસુખને ગાળો દીધી તેથી સલા વિખેરી નાંખવી પડી. મુસ્લિમ લીગની વ્યવસ્થાપક કમિટીના પ્રસુખે અને સલાસદોએ તોફાનીઓને બંદાર કાઢવાને પોલિસ અમલદારોને કહ્યું પણ તેણે વચમાં પડવાની ના પાડી અને જણાવ્યું કે 'જો સલા બરખાસ્ત કરવામાં આવે તો હું મંડપનો કબજો લઈ લઉં.' કંતાનના પડદાની પાછળ છુપીરીતે

સિપાઈઓને મોટી ડાંગો આપીને ખડા કર્યા હતા, અને સભાનું લંગાણ પાડનારને જો કોઈએ બહાર કાઢવાનો પ્રયત્ન કર્યો હોત તો તેમની ઉપરજ આ ડાંગોનો ઉપયોગ થાત એમાં મને જરાયે શંકા નથી. પણ મિ. મજરૂલ હુકે સભા શાન્તિથી ખરખાસ્ત કરીને સમય સાચવી લીધો. તે જ પ્રમાણે લાહોરની બાંદશાહી મસ્જીદમાં લાગણી ઘણીજ તેજ હતી એ વખતે એક છુપી પોલિસના અમલદારે લોકોને ઉરકેરી મૂક્યા, તેથી તેને બળભેરીથી બહાર કાઢી મૂકવામાં આવ્યો એટલે ઉરકેરણી શાન્ત થઈ; અને છતાં આ બહાનું કાઢીને પછીથી લોકો પર ગોળીબહાર કરવામાં આવ્યા. આમ અસહકાર કરવાથી જે લોકો આપણા કેડા કદી પણ નહિ મૂકે તેમની સાથે અને ખુદ સરકારની સાથે તકરારમાં ઉતરવાનું જોખમ આપણે વહેરવું પડશે. જો એવી તકરાર થશે તો પછી: એડાવાયરશાહી બમણા ભેરથી ફાટી નીકળશે, અને તમે ખાતરી રાખજો કે દાડગોળાની કે તોપોની કે વિમાનોની તે વખતે કાંઈ ખોટ પડશે નહિ. કોઈ ચસકેલા મગજનો અમલદાર એમ ધારી બેસે કે અસહકારની હીલચાલ બળવારૂપ છે અને તેથી લશ્કરમાં હજી પણ ભરેલા ડાયર જેવા અમલદારોને આખો મામલો સોંપી દેવો જોઈએ એટલે પછી પંબજના અત્યાચારો કરતાં પણ વિશેષ પ્રસાદી આપણને મળશે. જો છેવટે અસહકારનો સ્વીકાર કરવાનું નક્કી કરો તો તેના કમની વિગતો ઘડવામાં આ વાત જરૂર ખ્યાલમાં રાખજો.

૧૪. આ ચળવળ ખૂનામરકીને પૂરેપૂરી ખાતલ કરવાના ઈરાદાથી શરૂ કરવામાં આવે તો છતાં પણ આવા અનિષ્ટ બનાવને લીધે તોફાન થવાનું જોખમ રહે છે. તે ઉપરાંત બીજાં પણ કેટલાંક જોખમો છે તે તરફ હું તમારું ધ્યાન ખેંચીશ. કેટલાંયે વર્ષોથી હિન્દુઓ અને મુસલમાનોને એક કરવાના પ્રયત્નો થતા હતા તે નહિ જેવાજ સફળ થયા હતા. પણ ગઈ સાલ રામનવમીના તહેવાર દરમિયાન અને તે પછી લોકોનાં શાન્ત ટોળા ઉપર નકામા ગોળીબહાર થવાથી બહોળા જનસમૂહાય ઉપર કંઈ વિલક્ષણ અસર થઈ; તેથી અમારા હાથનું શરખત હિંદુ બાઈઓએ લીધું, અમારી મસજીદોમાં ભરાયલા જલસાઓમાં લાગ લેવાને અત્રે હિંદુબાઈઓને નોતર્યા અને છેવટે ગોળીથી મરી ગયેલાં એક કોમના માણસોનાં મુઠ્ઠાં બીજી કોમના માણસોએ ઉચ્ચ્યાં. આ કામ આપણે શાન્તિથી વિચાર કરીને નથી કર્યું તેમ હંમેશના રિવાજ તરીકે આવું કરતા નથી. તે ઉપરથી જણાય છે કે આપણી એકતા હજી અધૂરી છે અને બહુ લારે કસોટીમાં તે કદાચ પાર ન ઉતરે તેથી હિંદુ મુસલમાન એકતાનું જે કાર્ય હાલ ચાલી રહ્યું છે તેમાં તૂટ પડે એવું કંઈ પણ આપણે ન કરવું જોઈએ. સિન્ધમાં ખિલાફત કમિટી તરફથી અસહકારની જે ચળવળ શરૂ કરવામાં આવી

છે તેનોજ દાખલો લઈએ. તે પ્રાન્તની વસ્તિમાં ૯૦ ટકા મુસલમાનો અને ૧૦ ટકા હિન્દુઓ છે. ત્યાં મોટા ભાગની જમીનના માલિક મુસલમાનો હતા. તેમની પ્રતિષ્ઠા હવે ઘટી ગઈ છે અને કેળવણીના અભાવે તેઓ પોતાની મિલકત ગુમાવતા જાય છે. આમ જો કોમની વચ્ચે જે હોળી સળગી છે તે હજી તો ટાઢી પડતી જાય છે તે દરમ્યાન અસહકારની હિલચાલથી મુસલમાનો પોતાની જમીન એક કે બીજા કારણસર છોડતા જાય છે અને તે સ્વાભાવિકરીતે હિન્દુઓ લેતા જાય છે અને આવું હજી તો કેટલાંયે વરસો સુધી ચાલશે. જો હિન્દુઓ ત્યાંજ આવું રહે તો આવડી મોટી કસોટીમાં હિન્દુ મુસલમાનની એકતા ટકી શકે એમ તમે ધારો છો ?

૧૫. છેવટે જો તમે અસહકારનો સ્વીકાર કરો તો એટલી તો ખાતરી જરૂર રાખજો કે તમને પૂરેપૂરી ફોલો મેળવતાં કેટલોય વખત-ઘણું કરીને કેટલાંયે વર્ષ-લાગશે કારણ કે પ્રજાને તમે કહો તે કરે તે માટે તેને તાલીમ આપવી જોઈશે અને વ્યવસ્થા કરવી પડશે. વિલાયતમાં મળૂરપક્ષે પ્રજાને લાંબા વખત સુધી તાલીમ આપીને અને વ્યવસ્થા કરીને છેવટે રાજ્ય કારણ ઉપર અસર પહોંચાડવાની સત્તા મેળવી છે.

૧૬. અસહકારનો ગમે તે કમ નક્કી કરો; તેમાં એટલું ધ્યાનમાં રાખજો કે જવાબદારી અને સ્વાર્થત્યાગનો ખરેખરો બોજો પ્રથમ તો આગેવાન અને કેળવાયેલા વર્ગના ઉપરજ પડશે. આવી ભારે ચળવળ ચલાવવા જ્યાં આત્મ-સંયમની તાલીમ હજી પ્રજાના મોટા વર્ગને મળી નથી તેથી તેની જવાબદારી તો ઓછીજ રહેશે.

૧૭. તુર્કીને સુલેહની જે શરતો ઉપર સહી કરવાની ફરજ પડી છે તેમાં ફેરફાર કરાવવાને માટે હિન્દુસ્તાનના મુસલમાનોએ અસહકારની હિલચાલ શરૂ કરી છે, કારણ કે હિન્દુસ્તાનમાં અને હિન્દુસ્તાનની બહાર તેમણે જે અરજીઓ મોકલી છે તેનું કંઈ પરિણામ આવ્યું નથી, એટલુંજ નહિ પણ વડા પ્રધાને પહેલાં આપેલાં વચનો હવામાં ઉડી ગયાં છે. છતાં પણ તેઓ તુર્કીની સલ્તનતનો લગભગ નાશ થતો જોઈને હવે સંતોષ ખતાવે છે તો મુસલમાનોને મદદ કરવાને માટે તમે હિન્દુભાઈઓ શું કરવા ધારો છો ? હું આ મુશ્કેલીભર્યા સવાલ ઉપર લાંબી ચર્ચા કરવા માગતો નથી, કારણ કે આમાં મુસલમાનોની ખાર્મિક લાગણી ઉપરાંત તમામ કાળી પ્રજાઓની પ્રતિષ્ઠાનો સવાલ સમાયેલો છે. બ્રિટિશ સામ્રાજ્યમાં આવેલા ગોરા લોકોના કોઈ સંસ્થાનને વિષે જો વડા પ્રધાને કંઈ મહત્વનું વચન આપ્યું હોત તો તેની વિરૂદ્ધ સુલેહ કરવાની તેણે

કદિ પણ હિમ્મત કરી હોત ? તે ખરે જ તેમ કરી શકત નહિ, કારણ કે સ્વરાજ્ય લોગવતાં જે સંસ્થાને ખુદ સામ્રાજ્યમાંથી પણ મરજી પડે તો નીકળી શકે તેમ છે ત્યાંના ગોરાઓને આપેલું વચન પાળવાની તેને ફરજ પડે છે. પણ કાળા લોકોની તો આટલી બધી ગણતરી કરી શકાય નહિ અને હું ધારું છું કે વડા પ્રધાનના અભિપ્રાય સુજળ કરવાની આશા પણ રાખી શકાય નહિ. અને તેથી પોતાના વચનભંગને વિષે કરવામાં આવેલા તમામ વાંધાને તેમણે ધૂતકારી કાઢ્યા છે. હિંદુસ્તાનના લોકોને આવા વર્તનની પહેલાં ટેવ પડી ન હતી, અને સખળમાં સખળ વડા પ્રધાન અને તેમનું પ્રધાનમંડળ આખી દુનીઆની નજર આગળ આવેા ચોકખો વચનભંગ કરે છે એ તો એક નવું પરાક્રમ ગણાય અને તેથી જ હવે તમારે વિચારવાનું છે કે તેમના વચન અનુસાર મુલેહની શરતોમાં કેવી રીતે ફેરફાર કરાવવા.

જો તમે ખિલાફત કમિટી અને મહાત્માજી તરફથી શરૂ કરવામાં આવેલી અસહકારની હીલચાલમાં જોડાઓ તો પંજાબના અત્યાચારોને વિષે ન્યાય મેળવવા અસહકાર કરતાં જેવી કાળજી અને સાવધાની રાખવાને મેં કહ્યું છે તે ખિલાફત વિષે પણ અસહકાર કરતાં રાખશો. બીજે કેઈ પણ માર્ગે હું તો સૂચવી શકતો નથી. જે કંઈ થઈ શકે તે બધું અજમાવવામાં આવ્યું છે પણ તે નિષ્ફળ ગયું છે. સરકારના ઉપર દાબ મૂકવાનો આક્ષેપ આપણા ઉપર મૂકવો નકામો છે. આપણા દુઃખને વિષે ન્યાય મેળવવાને આપણે કંઈ પણ કરીએ તે સહેજે દબાણરૂપ ગણાશે.

૧૮. બીજા જે સવાલોને વિષે આપણે તરતજ પગલાં ભરવાની જરૂર છે તેમાંનો એક તો એ છે કે દુનીઆના જે ભાગની સાથે આપણને સંબંધ નથી ત્યાંથી હિંદી લશ્કરને પાછાં ખેંચી લેવાં જોઈએ. હાલ મેસેપોટેમિયામાં આશરે ૫૫,૦૦૦ હિંદી સિપાઈઓ છે. આપણને કહેવામાં આવે છે કે આરબો આપણને ધિક્કારે છે. હું એ વાત માની શકું છું અને તેથી હું પૂછું છું કે મેસેપોટેમિયાને આપણી સાથે ને આપણને મેસેપોટેમિયા સાથે શી લેવા દેવા છે ? જ્યાં આપણો કશો સંબંધ નથી ત્યાં હિંદુસ્તાનનાં સરહદની બહાર હિંદુસ્તાનનું લશ્કર શા માટે ઉપયોગમાં લેતું જોઈએ ? આપણને પૂછ્યા સિવાય મેસેપોટેમિયાની હકુમત ઇંગ્લેંડે સ્વીકારી છે અને તેથી તે દેશમાં હકુમત ચલાવવાનું કામ પણ અંગ્રેજોએ અને અંગ્રેજ સંસ્થાનવાસીઓએજ કરવું જોઈએ. આને આપણા માણસોનો વારો છે, કાલે આ ગાંડા સાહસમાં આપણાં નાણાં પણ ખર્ચવામાં આવશે. આપણા જાણવામાં છે તે પ્રમાણે બીજા સંસ્થાનોના સિપા-

ધર્મો આ લઠાઈમાં ભાગ લેતા નથી. આપણા સિપાઈઓની મદદથી બ્રિટિશ સલ્તનતમાં નવા પ્રદેશો ઉમેરવામાં આવ્યા છે. તેનો તમામ લાભ ગોરા લોકોને મળે છે, અને આપણી સરખા હુકમી માગણીને પણ તુચ્છકારી કાઢવામાં આવે છે તે બધું જાણીપુણ્યને પણ આપણા સિપાઈઓને પરદેશ લડવાને મોકલવામાં આપણી સરકાર પોતાની સત્તાનો બેશરમી રીતે કેવો દુરુપયોગ કરે છે. પૂર્વ આફ્રિકાની જીતમાં જે સરસ સિરપાવ હિંદુસ્તાનને મળે છે તે તરફ હું તમારું ધ્યાન ખેંચું છું. મારા અભિપ્રાય મુજબ આ પરિષદે આપણા સિપાઈઓના આવા ગેરઉપયોગની સામે સખત વાંધો ઉઠાવવો જોઈએ, કારણ કે હિંદી સિપાઈઓને મેસેપોટેમિયામાંથી વહેલામાં વહેલા પાછા બોલાવી લેવાનું પાર્લામેન્ટમાં જણાવ્યા પછી ત્યાં હજી પણ નવા સિપાઈઓ મોકલવામાં આવે છે.

૧૬. નવી ધારાસભાઓ હવે થોડાજ વખતમાં રચાવાની છે. તેના તરફ કેવું વલણ રાખવું તે પણ આપણે વિચારવાનું છે. અસહકારનો તમે જે કમ ઘડોશો તેના ઉપર આ બાબતનો ઘણો આધાર રહેશે. આ વિષે આપણા દેશમાં કંઈક મતલબ જોવામાં આવે છે. જેઓ અસહકાર કળૂલ રાખે તેઓ આ ધારાસભામાં કેવી રીતે જઈ શકે તે હું સમજી શકતો નથી. ધારાસભામાંથી દૂર રહેવાથી તરત તો કંઈ હાનિ થાય તેમ નથી, કારણ કે તે દરમિયાન તમે સરકાર સાથે અસહકાર કરીને તમારો કાર્યક્રમ પાર પાડવાને માટે પ્રબળ તાલીમ આપશો અને વ્યવસ્થા રચશો. આ બાબતમાં આપણા ઘણા ભાઈઓ આપણી સાથે એકમત નથી અને તેથી તેઓ સુધારાનો અમલ દરવામાં સરકારની સાથે સહકાર કરશે. તેમને તરતજ જણાશે કે તેમને જે સત્તાઓ આપવામાં આવી છે તેનો ઉપયોગ કરવાને માટે જોઈતાં નાણાંનું સાધન નથી. જ્યારે આપણે સંગીન કામ કરીને પ્રબળ કેટલી તાલીમ આપી શકીએ છીએ અને કેટલી સુવ્યવસ્થિત કરી શકીએ છીએ તે બતાવી આપીશું અને જ્યારે પુરવાર કરીશું કે હાલના સંજોગોમાં સુધારાથી તેઓ કંઈ પણ કરી શકશે નહિ ત્યારે તેઓ આપણી સાથે ખુશીથી મળી જશે. આમ જ્યારે બધા પણ એક થશે ત્યારે આપણે અસાધારણ ફતેહ મેળવી શકીશું.

૨૦. હિન્દી નાગરિકોને છાજે. તેવી કેળવણી આપણા વિદ્યાર્થીઓને આપવા માટે રાષ્ટ્રિય પાઠશાળાઓની આપણને જરૂર પડશે. આપણા વિદ્યાર્થીઓ પહેલે દરબજે હિન્દી છે અને અસુક ક્રેમ કે ધર્મના પછી છે એવું બાન તેમને થાય તે માટે આપણે જ જે વિષયો નક્કી કરીએ તે તેમને કંઈ પણ વાંધા વગર આપણી શાળાઓમાં શીખવી શકીએ. આવી શાળાઓ કાઢવાને માટે

આપણા કેળવણી માણસો અને ધનવાનોને મોટા ભોગ આપવા પડશે. મારા બાળકોમાં આવું છે કે અમદાવાદ, આણંદ, ભરૂચ, અને સુરતમાં કેટલાક બ્રેજ્યુએટો મોટા ભોગ આપીને વિદ્યાર્થીઓની માટી સંખ્યાને બાળાવે છે. આવા માણસોને ધન્યવાદ છે. આવા સ્વાર્થત્યાગી દેશભક્તો વધારે અને વધારે સંખ્યામાં મેળવવા જોઈએ અને આ મહાન કાર્ય પાર પાડવાને માટે જરૂરનાં નાણાં તેમને આપવાં જોઈએ.

૨૧. છેલ્લી અને અતિશય અગત્યની બાબત ઉપર હું તમારું ધ્યાન ખેંચવા માશું છું તે સ્વદેશી હીલચાલની છે. તે હીલચાલનું બાવિ ઘણું મોટું છે. કેટલાંક વર્ષ ઉપર તેને હસી કાઢવામાં આવતી હતી અને જો રોઈ પહેલાંના કરતાં વધારે જડું કપડું પહેરવાની હિમ્મત કરે તો તેની મશ્કરી કરવામાં આવતી હતી. હવે તે સ્થિતિ બદલાતી જાય છે ને આ પંથમાં વધારે ને વધારે માણસો જોડાતા જાય છે. પણ આપણે આ હીલચાલને પાકે પાચે રચવી જોઈએ. હિંદુસ્તાનના જુદા જુદા ભાગમાં રેશમી અને સૂતરાઉ કાપડના જે જુદા જુદા નમૂના મળી શકે છે તે બધાં શહેરોમાં અને મોટાં ગામડાંમાં બનાવવાને કાયમનાં મથક ઉઘાડવાં જોઈએ. આથી જુદો જુદો માલ તરતજ મંગાવવાનું સુલભ થઈ પડે. હાલ બીજા પ્રાંતોમાં શું બને છે તેની આપણામાંના થોડાને જ ખબર હશે. આ વિષય ઉપર ગામે ગામ વ્યાખ્યાન આપવા, લોકોને માલના નમૂના બતાવવા અને ફરમાશો નોંધવાને માણસોની જરૂર પડશે. સ્વદેશીનો પ્રચાર વધારે કરવાને માટે આ પરિષદમાં કંઈક વ્યવહાર પગલાં ભરવાની ખાસ જરૂર છે.

૨૨. ભાઈઓ અને ખંડેનો, તમારા જોવામાં આવ્યું હશે કે કોઈ પણ પ્રાંતિક સવાલને વિષે મેં કંઈ વિવેચન કર્યું નથી. ખરું જોતાં અસહકારના સવાલ ઉપર આ બધા સવાલોનો આધાર રહેશે. સાધારણરીતે આપણે જુદી જુદી બાબતોમાં સરકારની મદદ માગીએ છીએ પણ જો તમે અસહકાર અંગીકાર કરો તો પછી આવી મદદ માગવી રોગ્ય છે કે નહિ તે વિષે મને સંશય છે. હું જાણું છું તે પ્રમાણે હાલ કોઈ પ્રાંતિક સવાલ ખાસ ચર્ચાતો નથી પણ જો એવો કોઈ સવાલ હશે તો તે તમારી આગળ ઠરાવના રૂપમાં રજૂ કરવામાં આવશે એવી મારી ખાત્રી છે.

૨૩. ભાઈઓ અને ખંડેનો, હું હવે માફ ભાષણ પૂરું કરું છું. હું જાણું છું કે તેમાં આપણી જરૂરીઆતો અને ઇચ્છાઓનું ઘણુંજ અધૂરું વિવેચન

કરવામાં આનું છે પણ મેં જે સવાલો વિષે ચર્ચા કરી છે તે એટલી ગંભીર છે કે તેમાંજ આપણું મગજ ભમ્યાં કરે છે અને તેથી સુખ્યત્વે કરીને તે વિષે વિવેચન કર્યું છે. આમાં સમાયલા મુદ્દાઓ ઘણાજ ગંભીર અને મહત્વના છે તેથી હું તમને વિનંતિ કરીને કહું છું કે તે વિષે તમારી આગળ જેઓ ભાષણ કરે તેમને શાન્તિથી સાંભળશો અને સવાલની બંને બાજુઓનો સાર જીથી તોલ કરીને તમારો નિર્ણય આપશો.




---

અમદાવાદ જમાલપુર રોડ પર આવેલા ધી " નવર " પ્રિન્ટીંગ પ્રેસમાં ભોગીલાલ નારજીરાસ  
ભોડીવાળાએ છાપ્યું, અને યોથી ગુજરાત રાજકીય પરિષદના મંત્રી રા. ઈંદુલાલ  
નૈયાલાલ યાજ્ઞિકે પરિપદ માટે પરિષદની ઓફિસમાં પ્રસિદ્ધ કર્યું.



